

राज्यातील रस्ते (रस्ते व पुल) यांची सुधारणा

Hybrid Annuity तत्वावर करणेबाबत.

महाराष्ट्र शासन

सार्वजनिक बांधकाम विभाग

शासन निर्णय क्र. योजना २०१७/प्र.क्र.५८/नियोजन-१अ

मादाम कामा मार्ग, हुतात्मा राजगुरु चौक,

मंत्रालय, मुंबई- ४०० ०३२.

दिनांक:- ०३ नोव्हेंबर, २०१७

वाचा:- १. केंद्र शासनाचे परिपत्रक क्र. NH- २४०२८/१४/२०१४-H(Vol-II),

दि. ९ फेब्रुवारी, २०१६

२. शासन निर्णय, सा.बां.विभाग, क्रमांक- योजना २०१६/प्र.क्र.१६५/नियो-१ अ

दि.२९.११.२०१६

प्रस्तावना :

राज्यातील सुमारे ३ लाख कि.मी. लांबीचे राष्ट्रीय महामार्ग, प्रमुख राज्य मार्ग, राज्य मार्ग, प्रमुख जिल्हा मार्ग, इतर जिल्हा मार्ग व ग्रामीण रस्त्यांचे जाळे आहे. त्यापैकी सार्वजनिक बांधकाम विभागाच्या अखत्यारित सुमारे ९०,६०८ कि.मी. इतक्या लांबीचे प्रमुख राज्य मार्ग, राज्य मार्ग, प्रमुख जिल्हा मार्ग आहेत. सदर रस्त्यांची देखभाल दुरुस्ती तसेच नुतनीकरण योजनांतर्गत व योजनेतर निधीतून करण्यात येते. या रस्त्यांचे नुतनीकरण दर ५ वर्षांनी करणे आवश्यक आहे. रस्त्यांवर दिवसेंदिवस वाहनांची संख्या व त्यात अवजड वाहनांची संख्या मोठ्या प्रमाणावर वाढत आहे. त्यामुळे रस्त्यांची अवस्था वाईट झाली आहे. तथापि पुरेश्या निधी अभावी अनेक रस्त्यांची देखभाल दुरुस्ती व नुतनीकरणाची कामे करता येत नाहीत. राज्यातील रस्त्यांचा सर्वांगीण विकास करण्याकरीता मोठ्या प्रमाणात रस्ते सुधारणा करण्याकरीता केंद्र शासनाच्या Hybrid Annuity Model धर्तीवर राज्यातील Hybrid Annuity योजना कार्यान्वित करण्यास दि. २९.११.२०१६ च्या शासन निर्णयान्वये मान्यता देण्यात आली आहे.

Hybrid Annuity योजने अंतर्गत १९५ कामांसाठी एकूण ७९ पॅकेजेस तयार करण्यात आले होते. सदर कामांसाठी उद्योजकांचा प्रतिसाद वाढावा याकरीता राज्यातील Hybrid Annuity Model मध्ये काही बदल करण्याची बाब शासनाच्या विचाराधीन होती.

शासन निर्णय :

राज्यातील रस्त्यांचा सर्वांगीण विकास करण्याकरीता मोठ्या प्रमाणात रस्ते सुधारणा करण्याकरीता केंद्र शासनाच्या Hybrid Annuity Model धर्तीवर राज्यातील Hybrid Annuity योजना कार्यान्वित करण्यास दि. २९.११.२०१६ च्या शासन निर्णयान्वये मान्यता देण्यात आली असून त्यात खालील प्रमाणे बदल करण्यास याद्वारे शासन मान्यता देण्यात येत आहे.

१. Hybrid Annuity अंतर्गत कामांचा बांधकाम कालावधी २ वर्षांचा ठेवला असून उद्योजकाला उर्वरित रक्कम देण्याचा कालावधी १५ वर्षांचा (२+१५) दर्शविण्यात आला आहे. त्यामध्ये बदल करून त्याऐवजी बांधकामाचा कालावधी २ वर्षांचा ठेवून उद्योजकाला उर्वरित रक्कम देण्याचा कालावधी १० वर्षांचा (२+१०) करणे असा बदल करण्यात येत आहे.
२. उद्योजकांचा प्रतिसाद वाढविण्यासाठी २ वर्षांच्या बांधकाम कालावधीत शासन सहभागाची टक्केवारी वाढवून ती ६०% करणे व १० वर्षांच्या कालावधीत ॲन्युईटीच्या स्वरूपात देण्यात येणारी रक्कम ४० % करणे असा बदल करण्यात येत आहे.

३. हायब्रीड ॲन्युईटीच्या कामांची निविदा करताना कमीत कमी १०० कि.मी. चे पॅकेजस करून निविदा बोलविण्यात आल्या आहेत. कंत्राटदारांकडून चांगला प्रतिसाद मिळण्यासाठी हायब्रीड ॲन्युईटीच्या कामांची निविदा काढताना सरासरी ५० कि.मी. (+/- १० %) चे पॅकेजेस करून निविदा मागविणे असा बदल करण्यात येत आहे.
४. उद्योजकाला रक्कम देण्याचा कालावधी १५ वर्षांवरून १० वर्षांचा केल्यामुळे रोकड प्रवाहात होणाऱ्या बदलास अनुसरून निधी उपलब्ध करण्यात येईल.
५. सद्या मागविण्यात आलेल्या निविदा रद्द करून व सरासरी ५० कि.मी. (+/- १० %) लांबी प्रमाणे नव्याने निविदा प्रसिध्द करण्यात येतील.
६. हायब्रीड ॲन्युईटी तत्वावर हाती घेतलेल्या कामांच्या निविदांना प्रतिसाद न मिळाल्यास ही सर्व कामे EPC तत्वावर हाती घेण्यात येतील.
७. हायब्रीड ॲन्युईटी अंतर्गत रस्ते सुधारणा प्रकल्पाच्या संनियंत्रणासाठी मा. मंत्री, सार्वजनिक बांधकाम (सार्वजनिक उपक्रम वगळून) आणि मा. मंत्री, वित्त व नियोजन यांची मंत्रीमंडळ उपसमिती गठीत करण्यात येत आहे. या समितीस याबाबत निर्णय घेण्याचे अधिकार रहातील, याबाबतचा शासन निर्णय स्वतंत्रपणे निर्गमित करण्यात येईल.

सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा सांकेतांक २०१७११०६१२२४५९०३१८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रशांत पाटील)

अवर सचिव, महाराष्ट्र शासन

प्रति,

१. मा. राज्यपाल, महाराष्ट्र राज्य यांचे सचिव
२. मा. मुख्यमंत्री, महाराष्ट्र राज्य यांचे खाजगी सचिव
३. मा. मंत्री (सा.बां.) यांचे खाजगी सचिव, मंत्रालय, मुंबई
४. मा. मंत्री (वित्त व नियोजन) यांचे खाजगी सचिव, मंत्रालय, मुंबई
५. मा. राज्यमंत्री (सा.बां.) यांचे खाजगी सचिव, मंत्रालय, मुंबई
६. मुख्य सचिव यांचे सह सचिव, मंत्रालय, मुंबई
७. अ.मु.स. (नियोजन), यांचे स्वीय सहायक, नियोजन विभाग, मंत्रालय, मुंबई
८. अ.मु.स. (वित्त), यांचे स्वीय सहायक, वित्त विभाग, मंत्रालय, मुंबई
९. प्रधान सचिव, सार्वजनिक बांधकाम विभाग, यांचे स्वीय सहायक, मंत्रालय, मुंबई
१०. सचिव (रस्ते), यांचे स्वीय सहायक, सार्वजनिक बांधकाम विभाग, मंत्रालय, मुंबई
११. मुख्य अभियंता, सार्वजनिक बांधकाम प्रादेशिक विभाग, सर्व
१२. उप सचिव (रस्ते), यांचे स्वीय सहायक, सार्वजनिक बांधकाम विभाग, मंत्रालय, मुंबई
१३. अधीक्षक अभियंता, सार्वजनिक बांधकाम मंडळ, सर्व
१४. निवडनस्ती, नियोजन-१अ, सार्वजनिक बांधकाम विभाग, मंत्रालय, मुंबई